

imisshom". Ghax illum kulhadd jaf tajjeb li l-ġenituri ghandu jkollhom sehem kbir fl-edukazzjoni ta' l-ulied.

Il-ktieb fih erba' taqsim'et li jhaddnu l-qasam kollu ta' l-etika tat-tagħlim. L-awtur jibda mid-dmir tal-ġenituri, jissokta fuq il-kwalitajiet ta' l-edukazzjoni xierqa u jagħlaq b's-sehem tal-Knisja biex tfassal tagħlim ta' fejda.

It-taqsimi li l-aktar tqajjem hsieb hi dik dwar l-edukazzjoni sesswali, li l-lum, fil-hajja li qeghd'n nghixu ahna, saret sugġett ta' studju ta' reqqa u ta' hteġa. L-awtur jikteb dan li ġej dwar l-edukazzjoni sesswali: "L-edukazzjoni sesswali hi dmir tal-ġenituri lejn uliedhom. Dawk għandhom jiehdu hsieb li t-tfal isiru jafu dak li jehteġu dwar il-hajja, m'ngħand min jista' u jaf kullimhom bla ma jixgħelhom jonkella jhassarhom. It-tagħrif, iktar ma jibda kmieni ahjar, għax l-ulied inqas j'ntlaqtu mill-k'xfa tas-sewwa".

Dan hu ktieb ta' siwi u ta' fejda, m'ktub bi stil ċar u hafif, tajjeb għal idejn kulhadd u jistgħu jinqdew b'h dawk kollha li jiehdu hsieb it-tfal: ġenituri, surmastrijiet u mexxejja taż-żgħażaġh, għalhekk jixraqju j'sib eluf li jaqrawh u jinqdew bih.

G.

"IL-MULEJ QRIB!" — Ta' Patri Donat Spiteri, O.F.M.Cap. — Lux Press. — 1968. Paġ. 18.

Hi drawwa sabiha ta' fam'lija Malt'n li fil-lejl tal-Milied imorru l-knisja għall-Quddiesa tal-Bambin, imma qabel il-quddiesa jkun hemm ċelebrazzjon li hi wahda mill-aktar għeż'eż fil-liturgija.

Le-ċelebrazzjoni jew "Velja" tal-Milied thejji l-fidili għall-M'isterju tat-Twelid Mqaddes, u fha j'ehdu parti l-qass'n, u ċ-ċelebranti kollha, kif ukoll il-poplu, kulhadd bis-sehem tiegħu ta' kant, qari u ta'b.

Għalhekk kienet haġa ta' min ifahharha din il-bieċa xogħol li daħal għaliha Patri Donat. Hu qaleb għall-Maltij r-ritwal kollu ta' ċ-ċelebrazzjoni. It-traduzzjoni hi miġjuba f'Malti hafif, ċar u mexxej, b'manjera li wiehed b'dan il-ktieb f'idejh, jista' jissieheb bil-heffa fiċ-ċelebrazzjoni tant għażiża, u hekk jifhem ahjar it-tifs'ra mistika tal-Milied, u allura jzid u jkattar il-ferh ta' qalbu għat-Twelid ta' l-Iben t'Alla.

G.

"POET" — An International Monthly. — June, 1968.

Dan l-aħhar il-perjodiku Inġliż "Poet" stampat f'Madras, India, hareġ numru speċjali ta' poeziji ta' poeti Malt'n maqlub'n b'Inġliż.

Haġa bħal din tagħna pjaċ'r għax ixxerred il-letteratura Maltija fost il-barranin, imma xtaqna li l-għażla tal-awturi kienet aktar rappreżentativa u li t-traduzzjonijiet kienu ahjar. L-awturi magħżulin huma ta' xejra wahda, hafna oħrajn magħrufin minn kulhadd thallew barra. Xi strofi bl-Inġliż ma jfissrux sewwa t-test or'g'nali.

TWISSIJA LILL-KONTRIBUTURI

Jiddispjaċina ngħarrfu li qed jaslulna kontribuzzjonijiet għall-istampa b'ittri mitfijin li ma jingħarfux, fejn ukoll, l-ittri Maltin ma humiex immarkati b'diakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editor li jrid joqgħod jaħli ż-żmien isewwi l-kitba ta' manuskritti qabel ma jingħataw għall-istampa.

Jixraq l-ewwelnett li min juza t-'typewriter' ibiddel iż-żagarella meta din tiqdiemlu biex l-ittri jkun jidhru ċari; it-tieni, fejn it-'typewriter' hi nieqsa mit-tipi Maltin, il-kontributor għallinqas jimmarkatub bl-idejn.

Ahna ma nixtix nibagħtu lura l-kontribuzzjonijiet minhabba n-nuqqas li semmejna biex tingħata kopja oħra iżjed xierqa, jew minhabba f'hekk niskartaw il-manuskritt. Ma nixtix niehdu dan il-pass.

INFAKKRU

Infakkru lill-Imsejbin f'"IL-MALTI" li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Tezorer Onorarju, is-Sur VICTOR APAP.

"DIZIONARIO ARABO MALTESE ITALIANO"

di

D.G. BARBERA

Baqa' għall-bejgħ xi ftit kopji tad-dizzjunarju Malti ta' Barbera f'erba' volumi, jiswa £5.

Kull min jixtieq jixtri kopja qabel jispiċċaw, jikteb bla telf ta' żmien lill-Professor Rev. Dun Karm Sant, B.A., D.D., S.S.D., 8, St. Mary's Street, Tarxien.